
10, 20 və 30 günlük dovşanların elektrokortikoqramması (EKoQ) bir dəfə aparılan kəskin hipok- 
siyadan sonra qeyd edilib. Oksigen çatışmazlığı 10 və 20 günlük dovşanlarda EKoQ-nin spektrində 
aşağı tezlikli dalğaların xüsusi çəkisini 3-5% artırır, eyni zamanda dalğaların amplitudası yüksəlir. 
30 günlük dovşanlarda EKoQ-nin spektri hipoksiyanın təsiri ilə dəyişmir. Lakin əvvəlki təcrübə 
qruplarından fərqli olaraq EKoQ-nin aşağı tezlikli və alfa dalğalarının amplitudası azalır. Müxtəlif 
yaş qruplarında EKoQ-nin oksigen çatışmazlığına davamlılığının müqayisəsi əsasında demək olar ki, 
yaşın artması ilə əlaqədar EKoQ-nin hipoksiyaya davamlılığı artır. 


Açar sözlər: Elektrokortikoqramma, hipoksiya, ontogenez, dovşan 


GİRİŞ 


Hipoksiya inkişafda olan sinir sistemində ciddi 
dəyişikliklər yaradaraq müxtəlif pozuntulara və 
xəstəliklərə səbəb olur. Eyni zamanda sinir sis- 
teminin inkişafını gecikdirir. Oksigen çatışmazlığı 
beynin sinir və qlial hüceyrələrinin zədələnməsinə 
və ya ölümünə səbəb olur. Neyronların cismi, çı- 
xıntıları və sinapsları dəyişikliyə uğrayır, akson- 
ların mielinləşmə prosesi gecikir (Журавин и др., 
2003). İlk növbədə hipoksiya beyin qabığının quru- 
İuşuna təsir edir (Schwartz et al., 2004). 

Hipoksiyanın sinir sisteminə təsiri onun ti- 
pindən, ağırlığından, davamemə müddətindən, 
orqanizmin fərdi rezistentliyindən başqa təsir etdiyi 
inkişaf dövründən də asılıdır (Гусейнов и др., 
2012, Журавин и др., 2003, Schwartz et al., 
2004). Ədəbiyyatda belə fikir var ki, orqanizm nə 
qədər cavandırsa onun sinir sistemi hipoksiyaya o 
qədər davamlıdır (Schwartz et al., 2004). Bu fikir 
ontogenezin daha gec dövrlərində aparılan tədqi- 
qatların nəticəsinə əsaslanır. Lakin bu problem ilkin 
ontogenezdə yetərincə tədqiq olunmayıb. Bunları 
nəzərə alaraq ilkin ontogenezin müxtəlif dövrlə- 
rində hipoksiyanın beynin elektrik aktivliyinə 
təsirini tədqiq etmişik. 


MATERİAL VƏ METODLAR 


Təcrübələr 48 baş 10, 20 və 30 günlük dovşan- 
larda aparılmışdır. Heyvanlar bilavasitə elektro- 
fiziolofi qeydiyyatdan əvvəl hipoksiyaya məruz 
qalmışlar. Hipoksiya şəraiti yaratmaq üçün dov- 
şanlar 20 dəqiqə ərzində həcmi 0,012 m” olan 
xüsusi kamerada tərkibində 5% oksigen və 95% 
azot qazları qarışığı ilə tənəffüs etmişlər. Kamerada 

temperatur və təzyiq eyni səviyyədə saxlanılmış və 
CO>-nin miqdarı 0,0196-dən yüksək olmamışdır. 

Narkoz kimi heyvanlara 1:1 nisbətində kalip- 
sol və xilozin qarışığı (1ml/1kq) vurulmuşdur. 

Hipoksiyanın sinir sisteminə təsirini tədqiq 
etmək üçün ЕКоО metodundan istifadə edilmişdir. 
Bioelektrik aktivliyi beyin qabığının görmə nahiyə- 
sindən qeyd olunmuşdur. Qeydiyyatdan əvvəl beyin 
qabığının müvafiq hissəsinin üstü açılmışdır. 
EkoQ-ni qeyd etmək üçün diametri 80-100 mkm 
olan nixrom elektroddan istifadə olunmuşdur. 
Referent elektrod burun sümüyünə bərkidilmişdir. 

EkoQ-nin qeydiyyatı 16 kanallı Medikor-16 S 
tipli elektroensefaloqrafla aparılmışdır. Qeyd edilən 
tezliklər 0,3-70 Hz arasında olmuşdur. Kağız 
üzərində olan yazıların 10 saniyəlik kəsikləri Faur 
və Fudzimori metodu əsasında analiz edilmişdir 
(Fujimori et al., 1958). Alman nəticələrin etibar- 
lılığı Styüdentə görə hesablanmışdır. 


NƏTİCƏLƏR VƏ ONLARIN MÜZAKİRƏSİ 


Kontrol 10 günlük dovşanlarda görmə qabı- 
ğının EKoQ-nin spektrinin böyük hissəsini-6770-ni 
yüksək tezlikli а, В, və B, dalğaları təşkil etmişdir. 
Ən az xüsusi çəkiyə malik olan a dalğalarının 
indeksi 13,7=0,6%-э bərabər olmuşdur. Bı və 5, 
dalğaları spektrin yarısından çoxunu təşkil etmişlər. 
Aşağı tezlikli A və 0 dalğaların xüsusi çəkisi çox az 
fərqlənmişdir- 14,4+0,6%, 18,2+0,8% (Şək.1, 2). 

Qeyd olunan EKoQ-nin dalğalarının ampli- 
tudası kifayət qədər yüksək olmuşdur. Belə ki, 
dalğaların amplitudası 42 mkV-a çatmışdır. EKoQ- 
nin qeydi zamanı heç bir fasilə müşahidə olun- 
mamışdır. 

Hipoksiya keçirmiş 10 günlük dovşanların 
EKoQ-nin spektrinin analizi göstərir ki, kontrolla 

müqayisədə aşağı tezlikli dalğaların xüsusi çəkisi Bivə В; dalğaların xüsusi çəkisi isə kontroldan 
təqribən 3% artır (р<0,01) (Şək. 2). Bu artım əsasən fərqlənmir (27,3=1,2%, və 25,9+1,1%) (Şək. 2). 
A dalğaların hesabına baş verir (17,2=0,7%), Ө Analiz nəticəsində müəyyən olunmuşdur ki, 
dalğaların miqdarı demək olar ki, dəyişmir hipoksiyanın təsiri ilə EKoQ-nin dalğalarının 





(18,9--0,976).Yüksək tezlikli dalğalardan ancaq a- amplitudası 2 dəfə artır (р<0,01) ( Şək. 3). 
dalğaların ümumi miqdarı azacıq azalır-10,7-E0,596, 

Şəkil 1. Kontrol (I) və hipoksiya keçirmiş (ID 10 günlük dovşan balalarının EkoQ-si: 
a) sağ yarımkürə, b) sol yarımkürə. 





kontrol | təcrübə kontrol təcrübə kontrol | təcrübə 
10 günlük 20 günlük 30 günlük 


HA HƏ ва 081 2862 


Şəkil 2. Postnatal ontogenezin müxtəlif dövrlərində aparılan hipoksiyanın 
EkoQ-nin spektral tərkibinə təsiri:* р<0,05; **р<0,01. 

III!!! 


kontrol təcrübə kontrol təcrübə 





зад y/kürə sol y/kürə 
Səkil 3. Postnatal ontogenezin 10-cu günündə kəskin hipoksiyaya məruz qoyulmus 


dovsan balalarinda bas beynin ümumi bioelektrik aktivliyinin dalša spektrlərinin 
amplitud göstəriciləri: **р<0,01; ***р<0,001. 

25... anaya 


II a) 


b) 


Г. | 250 mkV, п] 500 mk V 


Şəkil 4. Kontrol (T) və hipoksiya keçirmiş (ID 20 günlük dovşanların EkoQ-si: a) sağ yarımkürə, b) sol yarımkürə. 

200 - 


DILLA AIT 

kontrol təcrübə 


sol y/kürə 


Şəkil 5. Postnatal ontogenezin 20-ci günündə kəskin hipoksiyaya məruz qoyulmuş dovşan balalarında baş beynin 
ümumi bioelektrik aktivliyinin dalğa spektrlərinin amplitud göstəriciləri: **р<0,01, ***р<0,001. 


Kontrol 20 günlük dovşanların EKoQ-nin 
spektrinin 62%-п1 yüksək tezlikli dalğalar təşkil 
etmişlər. Spektrdə A və 0 dalğaların miqdarı 
19,6+0,8%, 18,5=0,8%-э bərabər olmuşdur. Yüksək 
tezlikli dalğalardan а dalğalar ən az xüsusi çəkiyə 
malik olmuşlar (12,5=0,5%). Bı və 85, dalğaları 
spektrin 26,6+1,2% və 22,4+0,9%-ni təşkil etmişlər 
(Şək. 2, 4). EKoQ-nin dalğalarının amplitudası 10 
günlük dovşanlara nisbətən iki dəfə artmışdır. 

Hipoksiya keçirmiş 20 günlük dovşanların 
EKoQ-nin spektrində aşağı tezlikli dalğaların 
xüsusi çəkisi təqribən 5% artır (px0,01). Aşağı 
tezlikli dalğaların artımı 10 günlük dovşanlardan 
fərqli olaraq A dalğaları ilə deyil, 0 dalğaları ilə 
əlaqədardır. A və 0 dalğaların rastgəlmə tezliyi 
18,6+0,8% və 23,3=1,0% olmuşdur. a dalğaların 
ümumi miqdarı 3% azalaraq 9,1+0,4%-ә bərabər 
olmuşdur. В; və B, dalğaları müvafiq olaraq 
spektrin 23,4+1,1% və 25,6=1,1%-п1 təşkil 
etmişlər (Şək. 2). Analiz nəticəsində hipoksiya- 
nın təsiri ilə EKoQ-nin dalğalarının amplitu- 

dasının 1,5 dəfə artması müəyyən olunmuşdur 
(р<0,01) (Şək. 5). 

Kontrol 30 günlük dovşanların EKoQ-nin, 
spektrində aşağı və yüksək tezlikli dalğaların nis- 
bəti əvvəlki dövrdən fərqlənməmişdir. Spektrin 
62%-п1 yüksək tezlikli dalğalar təşkil etmişdir. А 
və 0 dalğaların rastgəlmə tezliyi müvafiq olaraq 
17,9+0,8% və 19,8+0,9%-ә bərabər olmuşdur. Ən 
az xüsusi çəkiyə а dalğalar malik olmuşlar 
(12,4=0,6%). Yüksək tezliyə malik B, və B, dal- 
ğaların indeksi 20 günlükdən çox az fərqlənmişdir 
(25,7+1,1% və 24,3=1,1%) (Şək. 2, 6). Müəyyən 
olunmuşdur ki, 30 günlük dovşanlarda EKoQ-nin 
dalğalarının amplitudası əvvəlki dövrə nisbətən 
artmışdır (р<0,01). 

Hipoksiyanın təsiri ilə 30 günlük dovşanların 
EKoQ-nin spektral tərkibində cüzi dəyişikliklər 
baş verir. Aşağı və yüksək tezlikli dalğaların miq- 
darının nisbəti kontrola nisbətən dəyişmir. Aşağı və 
yüksək tezlikli dalğalar spektrin 38% və 62%-ni 
təşkil etmişlər. Eyni zamanda aşağı tezlikli A və 0 

-| 100 mkV, -| 250 mkV 


Şəkil 6. 30 günlük dovşan balalarının baş beyninin bioelektrik aktivliyi. 
I - kontrol, П - təcrübə, a) sağ yarımkürə, b) sol yarımkürə. 

Şəkil 7. Postnatal ontogenezin 30-cu günündə kəskin hipoksiyaya məruz qoyulmuş dovşan balalarında baş beynin 
bioelektrik aktivliyinin dalğa spektrlərinin amplitud göstəriciləri, **р<0,01, ***р<0,001. 


dalğaların miqdarının nisbəti də dəyişməmişdir, on- 
ların indeksi müvafiq olaraq 16,6+0,8% və 
20,6-0,9% olmuşdur. o dalğaların miqdarının 2% 
azalması müşahidə olunmuşdur (10,5=0,5%). 
Müəyyən edilmişdir ki, kontrolla müqayisədə 8- 
dalğaların xüsusi çəkisinin azalması 5: dalğaları ilə 
əlaqədardır, onların miqdarı 3% azalır (22,8=0,9%). 
5, dalğaların xüsusi çəkisi isə 5% artır (29,5+1,3%) 
(Şək.2, 6). Müəyyən olunmuşdur ki, 30 günlük dov- 
şanlarda əvvəlki dövrlərdən fərqli olaraq hipok- 
siyanın təsiri ilə EKoQ-nin aşağı tezlikli və alfa 
dalğalarının amplitudası azalır (р<0,01) (Şək. 7). 
Tədqiqatlar göstərir ki, hipoksiyanın təsiri ilə 
10 və 20 günlük dovşanlarda EKoQ-nin spektrində 
aşağı tezlikli dalğaların xüsusi çəkisi cüzi 3-5% 
artır. Eyni zamanda EKoQ-nin dalğalarının ampli- 
tudası kəskin artır. Bu artım 10 günlük dovşanlarda 
daha nəzərə çarpandır. 30 günlük dovşanlarda hi- 
poksiya EKoQ-nin spektrinə çox cüzi təsir edir, 
aşağı və yüksək tezlikli dalğaların miqdarının nis- 
bəti dəyişikliyə məruz qalmır. Əvvəlki yaş qrup- 














larından fərqli olaraq EKoQ-nin dalğalarının ampli- 
tudasında azalma müşahidə olunur. 

Ədəbiyyatdan məlumdur ki, hipoksiyanın təsiri 
ilə inkişafda olan və yetkin beyin qabığının yekun 
aktivliyində bəzi hallar istisna olmaqla (Гусейнов и 
др., 2012), aşağı tezlikli dalğaların xüsusi çəkisi 
artır (Anderson et al., 2004, Parer, 1998). Hipok- 
siya şətaitində EKoQ-nin dalğalarının amplituda- 
sının artmasını beyin qabığı neyronlarının impuls 
aktivliyinin artması və tormozlayıcı neyrolarin ak- 
tivliyinin zəifləməsi ilə izah etmək olar. Hesab olu- 
nur ki, tormozlayıcı neyrolar beyin qabığı neyron- 
larının impuls aktivliyini tənzim edərək EEQ-nin 
dalğalarının davametmə müddətini və amplitudasını 
təyin edirlər (Irlbacher, 2007). EKoQ-nin dalğala- 
rının amplitudasının azalması beyin qabığı neyron- 
larının aktivliyinin zəifləməsi ilə bağlı ola bilər. 

Əgər 10 və 20 günlük dovşanların EKoQ-nin 
oksigen çatışmazlığına davamlılığını müqayisə et- 
sək məlum olar ki, axırıncıların elektrik aktivliyi 
hipoksiyaya daha həssasdır. Hər iki qrupdan olan 

heyvanlarda EKoQ-nin spektrində dəyişikliklər çox 
cüzi fərqlənir, lakin 10 günlük dovşanların EKoQ- 
nin amplitudasının artımı daha çoxdur. 30 günlük 
dovşanlarda baxmyaraq ki, hipoksiyanın təsiri ilə 
EKoQ-nin dalğalarının amplitudası azalır, onun 
spektrində dəyişiklik baş vermir. Bunun əsasında 
onların elektrik aktivliyinin hipoksiyaya daha da- 
vamlı olmasını demək olar. 

Ədəbiyyatda belə hesab olunur ki, orqanizm nə 
qədər cavandırsa onun EEQ-si o qədər oksigen 
çatışmazlığına davamlıdır (Singer, 2004, Symmes 
et al., 1970). Ontogenezin əvvəlində EEQ-nin hi- 
poksiyaya davamlılığı bir sıra kompensator mexa- 
nizmlərin olması ilə izah olunur. Güman olunur ki, 
ilkin ontogenezdə qlikogen ehtiyatı daha çoxdur, 
qan-damar sisteminin xüsusiyyətləri oksigenin daha 
asan nəql olunmasını təmin edir, hipoksiya zamanı 
maddələr mübadiləsi zəifləyir və hüceyrələrdə pH 
azalır (Singer, 2004, Mann, 1970). Lakin ilkin on- 
togenezdə EEQ-nin hipoksiyaya davamlılığı tam 
aydın deyil. Bəzi müəlliflərin fikrinə görə baxma- 
yaraq ki, ilkin ontogenezdə EEQ hipoksiyaya da- 
vamlıdır, onun təsiri ilə sinir sistemində daha ciddi 
morfoloji dəyişikliklər yaranır (Lafemina, 2006; 
Young et al., 2004). 

Aparılan tədqiqatların əsasında demək olar ki, 
ontogenezin əvvəlində hipoksiya yaşla əlaqədar 
dovşanların EKoQ-nin göstəricilərinə müxtəlif təsir 
edir. 10 və 20 günlük dovşanlarda oksigen çatış- 
mazlığı EKoQ-nin spektrində aşağı tezlikli dalğa- 
ların xüsusi çəkisini 3-5% artırır, eyni zamanda dal- 
ğaların amplitudası yüksəlir. 30 günlük dovşanlarda 
EKoQ-nin spektri hipoksiyanın təsiri ilə dəyişmir. 
Lakin əvvəlki təcrübə qrupundan fərqli olaraq 
EKoQ-nin yavaş və alfa dalğalarının amplitudası 
azalır. Müxtəlif yaş qruplarında EKoQ-nin oksigen 
çatışmazlığına davamlılığının müqayisəsi əsasında 
demək olar ki, yaşın artması ilə əlaqədar EKoQ-nin 
hipoksiyaya davamlılığı artır. 

Влияние Гипоксии, Проводимой в Разные Периоды Онтогенеза 
на Биоэлектрическую Активность Мозга Крольчат 


И.Г. Ибрагимли, А.Г. Гусейнов, А.А. Мехтиев 
Институт физиологии им. А.И. Гараева НАНА 


Исследовано влияние однократной острой гипоксии на электрокортикограмму (ЭКоГ) у 10, 20 и 30- 
дневных крольчат. У 10 и 20-дневных крольчат под влиянием гипоксии в спектре ЭКоГ усиливается 
выраженность низкочастотных волн на 3-5%. Одновременно увеличивается амплитуда волн ЭКоГ. У 
30-дневных крольчат при гипоксии в спектре ЭКоГ существенных изменений не происходит, а 
амплитуда волн уменьшается. Сравнительный анализ показывает, что по мере увеличения возраста 
крольчат, уменьшается чувствительность ЭКоГ к гипоксию. 


Ключевые слова: Острая гипоксия, онтогенез, электрокортикограмма, кролики 


Impact of Hypoxia Undertaken In Different Periods of Ontogenesis 
on Bioelectrical Activity of The Brain in Rabbit Pups 


L.H. Ibrahimli, A.G. Guseynov, A.A. Mekhtiev 
İnstitute of Physiology named after A.L. Garayev, ANAS 
The electrocorticogram (ECoG) of the 10, 20 and 30-day old rabbits, subjected to the effects of acute 
hypoxia, was registered. Under hypoxia in the 10 and 20-day old rabbits incidence of the low-frequency 
waves in the ECoG specter was upregulated by over 3-5%. Simultaneously, amplitudes of the waves of the 
ECoG increased. In the 30-day old rabbits there were no significant changes in the ECoG specter under 
hypoxia, whereas amplitudes of the waves decreased. Comparative analysis shows that while the age of the 


rabbits was growing up, vulnerability of ECoG to hypoxia decreased. 


Key words: Acute hypoxia, ontogenesis, electrocorticogram, rabbits 

